

जोधपुर, 07 मार्च।

निगम की ओर से मंगलवार को 40 लाख रूपयों का बकाया यूडी टैक्स वसूल किया गया। निगम आयुक्त शिवप्रसाद मदन नकाते ने बताया कि मंगलवार को निगम की ओर से गठित 5 राजस्व टीमों ने अलग अलग जगहों पर यूडी टैक्स एकत्रित किया। उन्होंने बताया कि निगम उपायुक्त के.पी.सिंह ने नेतृत्व में राजस्व अधिकारी सरोज पारीक की टीम पावटा बी रोड स्थित हनुवंत गार्डन पंधुची और यूडी टैक्स जमा कराने का आग्रह किया और यूडी टैक्स जमा नहीं कराने पर गार्डन को सीज करने की बात कही। इसके बाद मौके पर भारी संख्या में समाज के लोग पहुंच गए और कार्यवाही का विरोध जताया, वही पार्षद भंवर कंवर और चैनसिंह ईदा भी मौके पर पहुंच गए। दोनो पार्षदों ने समाज के लोगों के साथ समझाईश कर मामला शांत करवाया और निगम अधिकारियों एवं पार्षदगणों की समझाईश के बाद हनुवंत गार्डन संचालन समिति के सदस्यों ने 29 लाख रूपयों का चैक उपायुक्त के.पी.सिंह को सौंप दिया। आयुक्त शिवप्रकासद मदन नकाते ने बताया कि पार्षदगण एवं समाज के गणमान्य लोगों के आग्रह पर बुधवार को हनुवंत गार्डन का पुनः माप करवाया जाएगा और जो भी यूडी टैक्स की राशि होगी उसका संशोधित बिल बनाकर राशि को उसमे समायोजित कर दिया जाएगा। मंगलवार को निगम की समस्त टीमों ने करीब 40 लाख रूपयों के राजस्व की वसूली की।